

ATA OCAĞI

Bir zamanlar milli düşüncemizdə müqəddəs saylan ata ocağı anlamı indi yaddaşdan sıxişdirilib. Yeni nəsil, əslində, bu xüsusda təsəvvürə malik deyil. Ancaq sıvanmış gerçəkdir: yurd yaddaşı, vətən hissi həmin ilk başlangıçdan nəşət edir.

Hamlet İsaxanının yaxınlarda nəşr etdirdiyi "Ziyarət" poemasını oxuyan buna bir daha inanır. Bu poemanı öz ata ocağı haqqında kədərlə sevinc qarışq xatirələri əsasında yazıb. Burda eks edilən əsas əhvəlatları yaxından izləmək, bunların mənasına varmaq – oxucunu düşündürür.

Hamlet İsaxanının "Ziyarət"ini yazmasını şərtləndirən əsas səbəbdən başlayaqq. Onun Xəzər Universitetinin rektoru vəzifəsində, ictimai fəaliyyətdə gərgin çalışdığını hamı yaxşı bilir. Bununla birlikdə, tez-tez xarici ölkələrdə ezamiyyətdə olur. Kəndimizə (Borçalının Qarayazı bölgəsinin Kosalı kəndinə) yalnız hərdən imkan olanda gedə bilir. Doğma kəndinə gələndə sanki arzuladığı bir ziyarətgahə qovuşur. Bu ziyarətgahla bağlı yaddaşı yenə oyanır, xəyal dünəyində əziz xatirələri yenidən canlanır. Oxucu poemanın əzəlindən başlamış bütün bunları diqqətlə izləyir:

*...Şükür gəldik kəndimizə
Bu nə gözəl ziyarətdir!
Güllər tanış, qoxu tanış,
Göy otların çoxu tanış,
Ocaq tanış, tüstü tanış,
Kəndin altı, üstü tanış...*

Bu sadə müşahidədə kəndin zahiri təbiətinin bir vaxtlar oyatdığı hissi təəssürat təzələnir. İndi mövcudluğunu saxlayan ilk yurdla təkrar tanışlıq – sevindirir. "Biz həmişə öz ilk təəssüratlarımıza daha çox sevirik" – Aristotel gerçəyi dəqiq deyib.

Bələ anlarda xəyal indi mövcud olanla tanışlıqla məhdudlaşdırılır. Zaman axarında keçmiş günləri düşünməyə çəkir fikrin səmtini. Xatirəyə dənən doğmalar yada düşür; ayrıılıq kədəri doğurur:

*Bəs nədən qərib kimiyəm,
Yenə yol çəkir gözlərim?
Niyə belə kədərliyəm,
Pərişandır nəğmələrim.*

Hamlet İsaxanlı bu üzüntünün səbəbini "Böyük-lərim yada düşdü" sərlövhəli sətirlərdə oxucusuna bildirir. O, burda nəslinin böyükələrini – babasını, atasını, nənəsini ehtiramla xatırlayıb, ruhlarını şad edir. Babası qaçaq İsaxan qarayazılıların yaddaşında silinməz izlər buraxıb. O, tərəfdarlarılıq birlə Sovet hakimiyyətinə qarşı mübarizə aparmışdı. Hökumət onu hiylə ilə ələ keçirib, həlak etmişdi. Onun taleyini bu sətirlərdə çox qısa tərzdə ümumiləşdirir:

*Öyrilərə baş əyməyən
Doğru yolda oda düşdü.*

Bu anim silsiləsində atası Abdulla İsayevlə bağlı şeir parçasını az sonra gətirəcəm. Abdulla ilə Kosalı məktəbində bərabər oxumuşuq; şagirdlik illərimizdən başlayaraq səmimi dost olmuşuq. Sonralar eyni məktəblə müəllim işlədik, dostluğumuz davam etdi. Sənətini gözəl bilən riyaziyyat müəllimi olaraq nüfuz qazandı. Mən sonra Bakıda elmi işdə, ali məktəbdə çalışanda, əsasən yayda kənddə görüşürdük. Bir yay görüşə bilmədik: kəndə gəlməyimin ertəsi günü Abdulla qəzada həlak olmuşdu. Onun ömrünün yetkinlik dövründə ölümü hər birimizi sarsıldı. Həmin sarsıntınu bu gətirilən şeir parçasında ifadə edib:

*Atam comərd bir insəndi
El-obaya yaraşındı –
Ağlı iti, qəlbə yumşaq,
Tez yetişdi, tez də yandı.
Bəzən tale haqqı dəndi –
Ağrı çəkdi neçə uşaq
Rüzgarı sərt, qəlbə yumşaq.*

"Böyükərim yada düşdü" şeirini tamamlayan xatirədə nənəsinin xoş təbiətli, mehriban surətini canlandırır. Bu surətlə əlaqəli bir cəhəti qeyd etmək istəyirəm. Zeynəb xala (ona bələ müraciət edirdim) talenin çox sərtliklərini görmüş qadın idi. Ancaq çəkdiyi əzəblər, çətinliklər onun təbiətini sərtləşdirə bilməmişdi. Şeirdə onun lütfkar xasiyyətə malik olması kövrək duygularla, həqiqətə uyğun təsvir edilib:

*Mən qəpiyə yetişəndə
Qarşılırdı nənəm özü.
Qucaqlayıb öpüşəndə
Nur saçardı qəmər üzü.
Sinəsinə döyə-döyə
"Atam-anam sənsən" deyə
Dönə-dönə yalvarardı,
Mələkmisəl lütfü vardi.*

Dünyadan köçənlərini ehtiramla xatırlayıb, müqəddəs borcu yerinə yetirir. Belə məqamda adətən Vurğunun sözünü təkrarlayırıq:

"Bizdən əvvəl köçənlərə borcumuzu bu ehtiram".

Ancaq həyat davam edir; onun öz qayğıları var. Hamlet İsaxanlı kənddə müxtəlif insanlarla görüşündən söz açır. Həmkəndliləri özləri onunla görüşməyə gəlir, ürəklərindən keçənləri bölüşürler. "Qismətdənmiş bu görüşmək" deyən dövrünü keçirmiş bir nurani ağsaqqalın səhbətinə qulaq asır. Bu ağsaqqal, xalqımızı

şöhrətləndirən alimin ölkələri dolaşdığını bilir:

Deyirlər ki, neçə dəfə
Neçə dəryalar aşıbsan,
Alosmandan o tərəfə
Gedib gəzib dolaşıbsan.
Yaxşı deyiblər dəddələr:
Çox gəzib-görən çox bilər.

İxtiyar öz söhbətində xüsusən indi kəndin durumdan danışır. Gənclərin zəhmətdən uzaqlaşması, əkib-becərməyi yadırğaması, işsizliyin hökm sürməsi – onu ağrıdan bunlardır. Varlığı çətin zəhmətdən yoğrulmuş bu əkinçi baba əslində xalqın rəyini ifadə edir. Xalqın əxlaq qaydaları, tüfeyli həyat keçirən hər kəsi həmişə kəskin şəkildə qınayır. İxtiyar haqlıdır: zəhmət çəkməyən, özgədən asılı duruma düşər:

...Siqareti damağında
Kəklini yan darayanlar
Eh, nə deym, gərək onlar
İgidə yedək olmasın.
Çalışaq-vuruşaq ki, qoy
Yad ellərin qabağında
Dilimiz gödək olmasın.

Söhbətdə iştirak edən bir gənc bu zəhmətsevərlik nəsihətinə biganə atmaca ilə yanaşır. Müasir zamanında ağısaqqalla davranışında nəzakəti gözləməyən gənclər olur. "Sərbəstliyi" belə təsəvvür edən gənclərə nəsihət təsir göstərmir:

Ağsaqqal fikir vermədi,
Bir azca xəyalala daldi.
Sakit bir neçə söz dedi,
Göstərdi ki, ağsaqqaldı.

Hamlet İsaxanlı kənddə görüşlərinən hekayətlerini maraqla davam etdirir. Ağbirçək bir qadın onun bu gəlişinə ürkədən sevinir. Məmləketlərdə tanınan alimin ilk yurdunu ziyarətini – onun vətən sevgisinin ifadəsi kimi, duyar. Torpağını, elini qəlbən sevən ziyanlıya xalq məhəbbət bəsləyir. Ağbirçəyin vətənsevər düşüncəsindən süzülən sözlərin mənasına fikir verin:

Görün mənə nələr dedi:
"Əl manım, ətək sənindi
Oğul, bizləri unutma,
Bura sənin vətənində.
Yad eli, qonaq qalsan da,
Ürəyinə yaxın tutma,
Vətənsiz insan gün görməz,
Misirdə sultan olsan da
Vətənin yerini verməz..."

Bu qadın əmin-amanlıq istəyir; Qarabağ mühabəsinə baıs olan kimsələrə lənət oxuyur. Mühəribədən əvvəl yay mövsümündə elimizin Ermənistanın Qaraxaç yaylağına çıxdığını xatirə kimi danışır. İndi Qaraxaç yollar bağlanıb; dağa gedib-galən yoxdur. Bu söhbətlə bağlı Hamlet İsaxanlı neçə bayati yazıb. Hə-

min mövzunun ruhunu bu bayati yaxşı ifadə edir:

Dağlar darda qalibdir;
Başı qarda qalibdir.
Gözümüz nuru dağlar
Nurun harda qalibdir?..

"Ziyarət" poemasından "Nəşə var kənd ocağında" şeirini incələyək. Vaxtilə kənd uşaqları fiziki əmək-lə məşğul olmağa erkən alışır, ailəyə yardımçı olurlar. Bu adət müstəqil əməyə hörmət, inam hissi oydardı. Hamlet İsaxanlı qış aylarında həvəslə odun yarmağından yazar. Ocağın çatır-çatır yanmasından xüsusü zövq aldığından danışır. Əslində isə, bu şeir kənd həyatının öz gözəlliyinə maraq oyatmaq niyyəti dası'yır. Anılan şeirin son hissəsini bu yazıda təqdim edək:

Ocağa hərdən odun at,
Ocaq yandıqca çat-ha-çat
Gözəlləşir; gülür həyat.
Nəşə var kənd ocağında –
Bərəkətli qucağında
Külli kartof, çörək-pendir...
Qəlb duyğulu, sözə bənddir;
Ruhun doğum yeri kənddir...
Kəndə qonaq gəl, oxucum!

Sonrakı şeirlərinin bir qismi uşaqlıq illərinə həsr edilib. Ancaq bunların üzərində durmaq – söhbəti bir az uzadar. Buna görə "Ziyarət"in sonluğunda eks edilən hekayəti açıqlayaq.

Hamlet İsaxanlıya nənəsinin söylədiyi bu hekayət, özünün sözü ilə desək, "qəmli dastandır". Sovet rejimlə vuruşan qaçaq İsaxan öldürüləndən sonra ailəyə baxmaq qadınının üzərinə düşmüştü. O, övladlarını böyütmək üçün əzab-əziyyətə dözməli oldu. Xüsusən ailə sürgün ediləndə, daha müdhiş iztirablarla üzləşdi. Həmin acı gerçəyi bu təsirli sətirlərdə ayrıca vurgulayıb:

Böyük nəsil düz iki il
Sürgünlərdə gün keçirdi.
Söylədiyim qəmli dastan
Qazaxistan, Qırğızistan
Çöllərində davam etdi.
Hər an ölüm-itim idi.
Gedəndə də, gələndə də
Dörd tərəfi yetim idi...

Əziyyətləri yenib, doğma yurda dönəndə, ruhən təmiz bir imanla, Allaha şükürlər etdi. Övladlarını vətənə sag-salamat gətirməyi, ananı xeyli ürəkləndirmişdi. İndi onları, sixıntı çəkmədən, yaşatmaq üçün qayğı gösterirdi. Onlar böyüdürlər; aralarından Abdulla İsayev kimi, Qarayazida hörmətlə tanınan riyaziyyat müəllimi yetişdi. Bu surət dolğun təsvir edilsəydi, daha görkəmli olardı. Yəqin "Ziyarət"in yeni nəşrində bu tövsiyə nəzərə alınacaq. Hamlet İsaxanlığının bu mövzunu davam etdirməsi isə lazımdır.

Camal Mustafayev